

ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ

ΠΑΤΡΙΑΡΧΟΥ

ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ

ΕΠΙΣΤΟΛΑΙ\*

ρξζ') Τῷ Θεογνώστῳ ἱητρῷ

Τὸν πρὸ μικροῦ κομήτην, νῦν δὲ ἀτίμῳ κουρᾷ ἀποβε-  
βλημένον τὰς τρίχας τὸν μαστιγίαν καὶ ἐκβεβρημένον Φραγγό-  
πουλον δεσμώτην ὄντα καὶ ἐν φυλακῇ οἴκῳ καθήμενον, λόγος  
διατεθρύλλεται, δυσὶν θάτερον ἢ θανεῖν ἤδη, ἢ ἐγγὺς εἶναι  
ἀποθανεῖν· οὐκ ἔγωγε δέξασθαι ὡς ἀληθῆ τὸν λόγον δεδύνημαι,  
ὅτι καὶ οἱ φάσκοντες οἰκτεῖται καὶ προσήκοντες γένει, καὶ οὐδὲν  
ἀπεικὸς αὐτοῦς ἐν κακὸν ἀμφαγαπῶντας πλάττεσθαι τὸν κίν-  
δυνον τῆς ζωῆς. Τί γὰρ εἰ λόγῳ μὲν ἀποθανόντα ποιήσαντες  
τὸν ἐξώλην<sup>2</sup>, ἔργοις αὐτὸν ζῶντά τε καὶ δεσμῶν ἄνετον ἀπο-  
λαύωσι; πλὴν ἐπειδὴ περ καὶ σύ γε αὐτὸς τὸν εἰπόντα, φήμη  
δ' οὐ πάμπαν ἀπόλλυται, ἦν τινα πολλοὶ λαοὶ φημιζουσιν, ὡς  
καλῶς εἰπόντα θαυμάζεις, τὸν ἡμέτερον τὸν δε παρειληφώς,  
παρὰ τὸν εἰρημένον ἐπίστηθι· κἂν μὲν αὐτὸν ἐκ τῆς τέχνης  
θανάτου τινὰ κατανοήσῃς ἔχοντα σύμβολα, τὸ γὰρ ἀποθανεῖν  
αὐτὸν οὕτω ταχέως κάκιστον ὄντα, οὔτε τῇ κοινῇ παροιμίᾳ

\* Συνέχεια ἐκ Τόμ. Δ', σελ. 128.

<sup>1</sup>) νυνὶ Α.

<sup>2</sup>) ἐξώλη Α.

δοκεῖ, ἀγῶ ἄπιστον ἡγῆμαι, σπεύσας ἀνένεγκαι τῷ ἐκ Θεοῦ βασιλεῖ, ἵνα τοῖς οἰκείοις παραδοθεὶς τύχῃ τινός, οὐπερ εἰκός· τυχόντα τὸν ὑπὲρ κεφαλῆς διαφευξείσθαι κίνδυνον· εἰ δὲ σκῆψιν εὐρήσεις τὸν λόγον, οἰκᾷδε θαδίξῃς τῷ ἡμετέρῳ εἰπών, πρὸς τοὺς ἄλλους σὺ οἷ τῆς σῆς ἐπιδημίας ἀληθῶς χρήζουσι τρέπου, καὶ τὰ αὐτοῦ πράττε, τὸν σοφιστὴν Φραγγόπουλον ἀφείς ἐν τῇ φυλακῇ, τὰ τῶν ἀκριβῶς νεκρῶν ἢ παρὰ μικρὸν νεκρῶν ὑποκρίνεσθαι.

### ρξή'). Τῷ πρωτοβεστιαρῷ

Εἴτ' ἀληθές ἐστιν ὃ φασί τινες εἶτε καὶ μή, οὐκ ἔχω σφοδρῶς ἀποφαίνεσθαι· ἀλλ' οὖν φασὶ τὸν ἐλαφρὸν Γεράσιμον, τὸν ἐπ' ὀλέθρῳ τῆς καθολικῆς Ἐκκλησίας εἰς πρόεδρον τῆς κατὰ Πείρινθον ἐκκλησίας κεχρηματικότα, μὴ ἀγαπᾶν οἷς ἐς δεῦρο ἀτοπήμασιν ἔπραξεν, ἀλλὰ καὶ προσφιλονεικεῖν ἐτι καὶ προσανεωτερίζειν ἐθέλειν. Καὶ γε τὴν προσάγουσαν Κυριακὴν, ὅτι τε χριστιανοῖς πᾶσι δημοτελής ἐστὶν ἑορτὴ, καὶ μέλλειν περὶ τὸν μέγιστον νεῶν συνδρομὴν ἐκ γένους τε παντὸς ἔσεσθαι καὶ ἡλικίας ἀπάσης, διανοεῖσθαι καὶ αὐτὸν τηνικαῦτα μετὰ τινων στασιωτῶν ἐμβαλεῖν τῷ μεγάλῳ τεμένει καὶ λέξῃς ἡμᾶς κακὰ καὶ δράσειν, ὅσα ἂν ἦ δυνατός. Οὐδέν μοι δεινὸν ἔγωγε πείσεσθαι δοκῶ, ὥς ἄρα ψεύδους ἢ ἀληθείας ἐστὶν ἔχων ὁ λόγος· καὶ γὰρ ὀπηνικά καὶ ἐπισταίη, καὶ κατὰ γνώμην τὴν θαυμασίαν αὐτοῦ δημηγορίαν διάθηται καὶ τὰ ἔργα· καὶ μὲν τοι καὶ ὀχλαγωγῇσει, καὶ τὸν λαὸν ἀνασείσει, καὶ ἡμᾶς καταλεύσειν πείσει, καὶ τηνικάδε φημὶ πολλῷ τῷ περιόντι νενικηκῶς ἔσεσθαι, ἄδικα πεπονθὼς οὐχὶ δίκαια· τὸ γὰρ ἀδικεῖσθαι ἀνέχεσθαι τοῦ ἀδικεῖν, καὶ ἡ ἔξω δῆπου φιλοσοφία αἰρετώτερον ἄγει καὶ βέλτιον μεθ' οὗ δὴ τὸ βέλτιον αἰεὶ νικητὴς ἐκείνος αἰεὶ, καὶ μὴ οὕτω δοκῇ τοῖς πολλοῖς· χειρῶν κράτει τοῦ ἀδικούντος ἡττώμενος· νικήσομεν τοίνυν οὕτω καὶ πεπονθότες καὶ χωρὶς δὲ ταύτης τῆς νίκης· ἐρῶ δὲ τὸ τοῦ ἔπους μικρὸν ἐναλλάξας· πάρεσι καὶ ἡμῖν ἐπιτήδειοι καὶ φίλοι

οἱ γ' ἀπὸ λοιγὸν ἀμύναι οὐχ ἤττον ἡμῶν πρόθυμοι ἢ ἑαυτῶν. Εἰ οὖν τις, ὃ φῆσιν Ἀλικαρνασεύς, χειροκρασία γένηται, καὶ τὸ πρᾶγμα οὐκ ἐς μόνας πληγὰς, ἀλλὰ καὶ περαιτέρω πληγῶν προχωρήσει, ὃ συμβῆναι μηδέποτε Θεὸς συγχωρήσοι, πρὸς Θεοῦ, πρὸς τῆς ἀληθείας, ἔσται τις ἀνθρώπων ὁρθῆς γνώμης καὶ λογισμοῦ κύριος, ὅστις ἐμοὶ μέμψιν τῶν πεπραγμένων τούτων ἐποιήσει; ἀνθρώπῳ οὐ μᾶλλον τισιν ἀνθρώπων ἐπηρεάζονται ἢ ἀνοχλοῦντι ἢ αὐτῷ γε οὐρανῷ καὶ τοῖς κατ' οὐρανόν; ἀλλ' οὖν μὴ συμβῆναι τι τοιοῦτον ἐγὼ μὲν βουλοίμην καὶ εὐχομαι· σὺ δέ με μὴ νόμιζε περὶ τῇ ζωῇ δειλιῶντα τοιαύτην εὐχεσθαι τὴν εὐχὴν· ἀλλ' ὅτι ἄμεινον τῷ παντὶ οὕτως εὐχομαι· λέγεις δῆπου καὶ σὺ ἄμεινον τοῦτο, καὶ τὴν εὐχὴν ἐπαινεῖς; οὐκοῦν ἀκουέτω διὰ σοῦ βασιλεύς, ὃ παρὰ τινων λέγεται· ἀκουέτω καὶ τοῦ ποτε μέλλειν ἤξειν, ὃ λέγεται τοῦτο—εἶπερ ἀληθῶς λέγεται—καὶ τοι τοῦ μὴ ἀληθοῦς εἶναι ὑποψίαν ὁ λόγος παρέχει, οὐδ' οὕτως οὐδὲν ἐπιζήμιον ἔσται προμηθευσασμένων. Ὁρώμεν γάρ καὶ τὰ πλεῖστα τῶν ἡμετέρων πολισμάτων τε καὶ φρουρίων οὐδ' ἀπὸ τῆς ὀφειλῆς τυγχάνειν γνώρισμα τοῖς ἐχθροῖς, τοσούτου δέουσιν αὐτοῖς προσβάλλειν· ἀλλ' ὅμως ἐκ περιουσίας ἴσταται φρουρὰ καὶ μάλα καρτερὰ τῇ χώρᾳ· οὐ τοῖς ἐπιβουλεύουσιν ἤδη, τοῖς δ' ὑπαιλημμένοις ἐπιβουλεύσειν τὰς ἐφόδους προὑποτέμνοντα.

**ρξδ')** *Τῷ λογοθέτῃ τῶν Γενικῶν τῷ Ἀκροπολίτῃ*

Ὁ ποτε τὸν Ἀττικῶν ἐκείνον εἶχε δεσπότην Ἀριστείδου βιβλίον, νῦν δὲ σὸν εὐτυχῶς εὐρίσκεται κτῆμα, τοῦτό μοι χρησαί τὴν σὴν σοφίαν σήμερον ἀξιῶ. Εἰ δ' ὅτι τις ἑλληνὴν ρήτωρ καὶ πόρρω τῆς θείας αὐλῆς, ἐμοὶ δὲ καὶ τοῦ γήρως ἔνεκεν καὶ τοῦ σχήματος οὐ τὰ τοιαῦτα, τὰ δὲ θεῖα σπουδάζειν ἀρμοδιώτερον, σύγγνωθί μοι σοφὸς ὢν καὶ γινώσκειν ἔχων ἐκ σεαυτοῦ ὡς ῥᾶον τοὺς ἅπαξ ἀλόντας τῷ τῶν λόγων ἔρωτι τὴν φύσιν ἀρνήσασθαι ἢ καταλῦσαι τὸν ἔρωτα. Ἐγὼ δὲ κεχρησθαι βούλομαι οὐχ ἵνα σπουδάξω περὶ αὐτὸν—πάλαι μὲν οὖν ἐσπούδαζον καὶ

μάλα μοι ἐπὶ τῷδε συχνῶς ἐξέχειτο ἰδρῶς—νυνὶ δὲ πόνος ἄλλος ἐπαίγει, ὁ τῶν ἐκκλησιαστικῶν ἔδηλονότι πραγμάτων, τοσοῦτον οὐ διδοὺς σχολήν περὶ ἄλλα προσέχειν τὸν νοῦν, ὅσον μὴδ' ἐξεῖναι κνᾶσθαι τὰ οὓς, ὅπερ ἢ παροιμία φησὶν· ἀλλὰ τίνος ἂν ἐτέρου φήμιαι αὐτό, εἰμὴ τοῦδε χάριν αἰτῶ, ὅτι τοι βιβλίον, σοφώτατε, τοῦ αὐτοῦ καὶ αὐτὸς ρήτορος κεκτημένος ἐκ δυοῖν τοῦτοιιν χρόνου τε καὶ ὀλιγορίας τῶν προκτησαμένων ἐγγὺς τοῦ διαφθαρῆναι γενόμενον ἐπισκευάζειν βούλομαι, καὶ τὰ ἐλλείποντα προσαναπληροῦν αὐτῷ· ἐν' εἰ μὴ ἐγὼ κεχρήσομαι, ἔξωρος ὢν ἤδη καὶ νοθρὸς πρὸς ἀνάγνωσιν, τοῖς δ' οὖν μετέπειτα τῶν φιλολόγων διδασκαλεῖον ἀκριβὲς τῆς τῶν λόγων ἀπεργασίας καὶ ἀγαθὸν παράδειγμα σῶζοιτο. Ἐλλείπει δὲ δήπου αὐτῷ μέρος μέντοι τοῦ πρὸς βασιλέα λόγου, μέρος δέ τι καὶ τοῦ αἰγυπτίου, ὃν καὶ περὶ τοῦ Νεῖλου οἱ γε ἀκριβέστερον ἐπιστάνοντες ἐπιγράφουσιν, ὥς οὐκ οὔσης περὶ τῆς χώρας, τοῦ δὲ ποταμοῦ τῆς τοῦ λόγου σπουδῆς καὶ προθέσεως. Ταῦτ' ἐλλείπει, καὶ παρὰ ταῦτα πλέον οὐδέν· ὥστ' εἰκὸς μικρῶν ὄντων ἐλλειμμάτων, καὶ ἡμᾶς θάπτον ἀπαλλαγῆναι τοῦ ἔργου, καὶ σὲ τὸ βιβλίον ἀπολαβεῖν. Ἀλλὰ μοι χρήσον αὐτὸ μεμνημένος ὥς ἦν ὅτε παρ' ἡμῶν καὶ αὐτὸς τοῦ αὐτοῦ ρήτορος οὐ μόνον ἐχρήσω βιβλίον, ἀλλ' εἰ δίδως εἰπεῖν, καὶ καταχρήσω αὐτῷ.

### ρσ') Τῷ μεγάλῳ Δογοθέτῃ

Ἐαυτῷ τι προσήκειν ὁ δεῖνα ρητορικῆς εὐγλωττίας οἰόμενος, ἔργον τῆς δοκούσης ποιεῖται δυνάμει· διὰ συχνῶν ἐμοῦ καθάπτεται τῶν ἐπιστολῶν, ὥσπερ οὐκ ἄλλοθεν ἔχων τοῖς ἑαυτοῦ λόγοις ὕλην ἢ ἐκ τῶν ἡμετέρων φύγων ὑποβαλεῖν· ἃ μὲν οὖν τὰς πρώτας ἡμέρας ἐπέστελλεν ὁ κρίθινος οὗτοσὶ Δημοσθένης, πολλὰ τε ὄντα καὶ ὕβριστικὰ παρελήλυθε, κἀγὼ ἀμνησίαν ἔσχον αὐτῶν καὶ λήθη παρέπεμψα· χθὲς δὲ ἡ καὶ πρὸ τῆς χθὲς μακράν τινα συνταθικῶς ἐπιστολήν, καὶ πλέον γε μικράν ἢ μακράν—ὁ γὰρ ἄνθρωπος πίθος τις εἶναι μικρίας δοκεῖ.

κἂν τι ἐπέλθῃ αὐτῷ ἐκλαλῆσαι, χολώσῃ τινὰ μᾶλλον δὲ ἐχιδνώσῃ καὶ θανατηφόρα ἐκ τῆς καρδίας περισσεύματος φθέγγεται— ἀλλ' ὅμως τοιαύτην συνταθεικῶς τὴν ἐπιστολὴν πέμπει πρὸς ἡμᾶς, τοσοῦτον αὐτὸν λόγοις ἢ ἔργοις ἐρεθίζοντας τοιαυτάττα ποιεῖν, ὅσον τοὺς ζῶντας οἱ πρὸ πολλοῦ τὸν βίον ἀπολιπόντες. Τοῦτον τὰ μὲν πρῶτα δεῖν ἐνόμισα μηδενὸς ἀξιώσαι λόγου, ἀλλ' ὅπερ καὶ ἄλλοτε ποιεῖν εἴωθα ἐπιτρέφαι τὰ κατ' αὐτὸν τῷ Θεῷ· ἐπειτὰ μέ τις λογισμὸς εἰσῆι, ὅτι δειλιάσαντας ἡμᾶς τὴν σιγὴν στέρξαντας ὑπολήφεται· οὐκ ἐπιεικευσαμένους καὶ ἐσεσθαί γε μέλλειν ἀμεληθέντα θρασύτερον τοῦ προτέρου καὶ ἀκρατέστερον ὕβριστήν. Ὅθεν καὶ ἔγνων ἀπολογήσασθαι τι πρὸς αὐτὸν ἀφελῶς τε καὶ ἐπιεικῶς, εἴ πως ταύτης γε τῆς καθ' ἡμῶν ἐπισχωμεν μανίας· καὶ ὁ σιγῆσας κατορθοῦν οὐ δεδύνημαι φθεγγάμενος ἴσως δυνήσομαι. Ἀπολελόγημαι τοίνυν καὶ ἄμφω τὰς ἐπιστολάς πέμπω πρὸς σέ, ἐτέρου χάριν τινος οὐδενὸς ἢ ἵνα γνῶς ἀναγνοὺς ὡς ἀθυμοῦμεν, καὶ τὴν βραχεῖαν ἡμῶν ζωὴν ὑπὸ τῶν βασιλέων καὶ πονηρῶν καθ' ἐκάστην ἐκδαπανώμεθα, καὶ οὐδὲ οὕτω λόγοις γοῦν γενναιοτέροις ἀμύνεσθαι προαιρούμεθα.

**ροα') Μοναχῷ τινι γνωρίμῳ**

Πρώτην εἶχον τῆς εἰς ἀσθένειαν κατακλίσεως ἡμέραν, ὅτε σου ἢ μετὰ τοῦ προέδρου Σμύρνης ἐπιστολὴ κατέλαβε πρὸς ἐμέ, καὶ μόλις ἀναγνῶναι αὐτὴν ἠδυνήθην. Γράφειν δέ τι πρὸς αὐτὴν παραχρῆμα τότε καὶ πρὸς σέ πέμπειν οὐ συνεχῶρει ἡ νόσος. κραταιότερον ἐπιμένει, καὶ πάσης σχεδὸν πράξεως, τάχα δὲ καὶ κινήσεως, καὶ αὐτοῦ γε τοῦ λέγειν ἀργόν με ἀπεργαζομένη. Ἄλλ' ἐπειδὴ καὶ ἐς δεῦρο ἐξ ἐκείνου κατεῖχε, νυνὶ δὲ ἀφῆκε, Θεοῦ ἐλεούντος, καὶ μετρίως ἐγὼ ἐμαυτῷ κεχρησθαι δεδύνημαι, οὐκ ᾔσθην δεῖν μὴ ἀντεπιστεῖλαι γραφόμενα καὶ πεμπόμενα. Τοιγαροῦν καὶ ἀποδίδωμι ἐντεῦθεν ἀρχόμενος γράφεις πρὸς ἡμᾶς οἷα γράφεις, καὶ ἐλεγκτικῶς ὁμοῦ καὶ πικρῶς ἐρωτᾷς, ποῖον ἀγαθὸν ἐν τῷ μέσῳ, ἐξ οὗ τῆς Ἐκκλησίας ἐπιειλήμμεθα, εἰργα-

σάμεθα· καὶ εἶχον ἂν σοι αὐτίκα εἰπεῖν, ὡς τὸ γ' ἐμὸν εἶργασμαι  
πολλά· εἰ δέ τις οὐ βούλεται ἐπεσθαι, ἄλλος οὗτος λόγος οὐ  
πρὸς ἐμέ· ὡς ἂν δὲ μὴ περιαιτολογῶν δόξω, ἀφήσωμεν ἀποκρί-  
νεσθαι· ἐρωτήσω δὲ σε, σὺ δέ μοι ἀποκρίθητι φησὶν ἡ Γραφή· ὁ  
δὲν πᾶν ἡμῖν εἴτι χρηστὸν κατορθώσας σὺ, ὁ πᾶσι τοῖς ἔργοις  
σου θαυμάζομενος, ὁ ἀνεξίκακος καὶ ἀμνησίκακος καὶ ἀπλοῦς,  
ἐπειδὴ μετρίων τινῶν μοναχῶν προέστης, ποῖον τῆς σῆς ἀρετῆς  
δείγμα ἐξήνεγκας; τίνα τῆς σῆς οἰκονομίας καὶ δεξιότητος ἐδω-  
κας ἔλεγχον; πῶς αὐτοὺς τοῖς σοῖς ἔχουσιν ἀκολουθῶν ἐπείσας;  
εὐφημεῖν δὲ ἐν λόγοις, καὶ μὴδὲν πρὸς ὀνειδισμούς, μὴδὲ τῶν  
πολεμίων ἐκφέρεισθαι; πῶς ἐπαίδευσας; πλὴν ἐὼ ταῦτα· σὺ δὲ  
δίκαιος εἶ, ἀκριβής εἶ, ἀληθινός, ἄμειπτος, καὶ ὅσα τῷ μεγάλῳ  
Ἰωὴ ἡ Γραφή μαρτυρεῖ· ἡμεῖς δέ σοι τὰ τούτων ἐναντία, καὶ ἐτι  
πλεῖον κακοί· τίς σε ἄρχοντα, τίς σε δικαστὴν κατέστησεν ἐφ'  
ἡμᾶς; Ὁ Κύριος ἡμῶν, ὁ τοῦ Θεοῦ Πατρὸς λόγος καὶ Θεὸς  
ἀληθὴς λοιδορούμενος—καὶ ταῦτα παρὰ τῶν δούλων, καὶ ὧν  
ἐνήργει· τὴν σωτηρίαν—οὐκ ἀντελοιδορεῖ, σὺ δὲ ὁ μέγας μαθη-  
τῆς ἐκεῖνου, ἡμῶν δὲ ἐπιεικεῖας διδάσκαλος, μήτε λοιδορούμενος,  
μήτ' ὀνειδιζόμενος, μήτε τι ἄλλο ἄχαρι πρὸς ἡμῶν ἀκούων, πῶς  
εἰς τὰς παροιμίας ἐκφέρῃ, ὅπου καὶ ἡδικημένῳ σοι ἐχρῆν τὸν  
σωτήρα μιμήσασθαι, πάσχοντα μὲν τὸ σωτήριον πάθος, ἀμυνό-  
μενον δέ, οὐδὲ μέχρις ἀπειλῆς, τῷ δὲ κρίνονται δικαίως παραδι-  
δόντα. Ἔστω γε, ὦ θαυμάσια παιδευτά, ἐμὲ κακὸν εἶναι—καὶ  
γάρ εἰμι—καὶ πάσης διὰ τὴν κακίαν ὕβρεως καὶ μίσους ἄξιον·  
σὺ δὲ οἶε δικαίως ποιεῖν ἡμᾶς καὶ τὰ ἡμέτερα ἔργα τῆς ὕβρι-  
στικῆς σου σοφίας ὕλην ὑποτιθέμενος μὴ ἀποκάμης, ἄνθρωπε,  
εὐδοκιμῶν ἐν τοιούτοις ἐπιτηδεύμασι. Καὶ σοι τοῦτο μόνον κα-  
τόρθωμα ἐν ἅπαντι τῷ βίῳ γνωρίζοιτο, πλὴν ἐπειδήπερ οὐ μέχρι  
τῶν ἐλέγχων ἔστης, οὐδέ σοι ἡ περὶ τοῦ ὀνειδίζεῖν δεινότης ἀπέ-  
χρησεν, ἀλλὰ καὶ ἐπίτηδες ἐρεθίζων ἡμᾶς, μάλλιν σοβαρῶς ἐπέ-  
ταττες, ὡς τις τῶν ἡμιθέων τὸ ἀρεστὸν ἡμῖν ποιεῖν ἐπὶ σοί, ἐμοὶ  
τὸ ἀρεστὸν ἐστί, ἐμέ τε καὶ σὲ σώζεσθαι καὶ τοὺς πάντας καὶ  
τῶν μισητῶν Θεῷ ἔργων τε καὶ λόγων ἀφίστασθαι. Εἰ δ' ἡ ἀρέ-

σκεῖα αὕτη δυσμενὴς σοὶ καὶ ἐχθρὰ καὶ ἐμπόδιος πρὸς σωτηρίαν καὶ ὅλως οὐκ ἀρεστή, ἐθέλεις δὲ διωχθῆναι καὶ διψᾷς ὑπερόριος γενέσθαι, καὶ ὄνομα σεμνὸν ἐνταῦθεν ἐπὶ τῆς γῆς κτήσασθαι, ἐγὼ μὲν, ὦ γενναῖε καὶ εὐτολμώτατε καὶ ἔτι γε ἀνδρικότατε ἄνθα οὐκ ἔστι φόβος οὐδ' ὑποψία κινδύνου, ἐγὼ μὲν οὔτε γνώμην ἔσχον πρώην ποτὲ διώκτριαν οὔτε νῦν ἔχω· ἀλλ' οὐδ' ὑπηρέται, ἄνθρωποι διώκται μὲ περιίστανται· οὐ δὲ ὁμῶς διώκεσθαι ἀγαπᾷς. Τί τοὺς ἀπελάσσοντας καὶ ἐξορίσσοντας ἐξωθεν ζητεῖς; χρῶ τῇ σαυτῇ ἐμφύτῃ κακίᾳ· χρῶ καὶ τῇ τῆς ψυχῆς ἰφ' πάντως δὲ ἄφθονα ταῦτα παρὰ σοὶ καὶ ἱκανά γε διῶξαι καὶ πόρρω στήσαι, καὶ τῆς ἀγάπης πάντων ἀνθρώπων καὶ τῆς σαυτοῦ σωτηρίας καὶ τοῦ Θεοῦ, καὶ αὐτῆς γε τῆς προσκαίρου ζωῆς. Τούτοις δὴ χρῶ καὶ ἡμᾶς ὕβριζε ἀκρατῶς· καὶ μοί γε ἱκανοὶ ταῦτα ὑπηρέται εἰς τὸν κατὰ σοῦ πειρασμόν. Προσγενήσεται σοὶ ἐνταῦθεν καὶ ὄνομα σεμνὸν καὶ μέγα, ὅποιον καὶ ἄλλοι δὴ τινες πολλοὶ τῶν λελυτηκότων καὶ τοὺς πέλας ἐπ' οὐδεμιᾷ προφάσει δακνόντων ἐκτήσαντο. Ἐπεὶ δὲ καὶ μνήμων τις εἶναι δοκεῖν ἐθέλεις καὶ συχνὰ μου κατεπάξεις ἐκ τῆς γραφῆς ἐπὶ μόνῃ τούτῃ σχολάσας ὡς ἔοικε τὰς ὅλας τῆς νηστείας ἡμέρας, λέγω δὴ τῇ τὴν θαυμασίαν συνθεῖναι ἐπιστολὴν, καὶ αὕτη δὴ σοὶ καρπὸς ἐξενήνεκται τῆς ἡσυχίας καὶ θεωρίας, καὶ πλὴν ταύτης οὐδέν, βούλομαι σε καὶ γὰρ τινος ἱστορίας τῶν παλαιῶν ἀναμνήσαι· ἔφευγέ ποτε καὶ Δαυὶδ ὁ μέγας ἀπὸ προσώπου Ἀβεσαλὼμ τοῦ παιδός, καὶ τις ἄνθρωπος Σεμεὶ μετὰξὺ φεύγοντι μικρὰν δυσπραγίαν τὴν ἀτιμὸν φυγὴν νομίσας τῷ βασιλεῖ ἐπιτίθεται, καταρᾶται, ὕβριζει, καὶ τοῦτο πικρῶς διὰ μακρὰς τῆς ὁδοῦ παραπορευόμενος· ἐξήλουν ἐπὶ τούτῳ καὶ ὥρμων ὥστε τῆς κεφαλῆς ἀποστερήσαι πολλοί, εἰ γὰρ καὶ πρὸς τὸν πατραλοῖαν πᾶς σχεδὸν ἀπέκλινεν Ἰσραὴλ, ἀλλ' οὐκ εἰς τοιοῦτο δορυφορῶν ἡπύρει Δαυὶδ ὥστε τὸν ὕβριστὴν μὴ ἔχειν ἀμύνασθαι, ἀμύνασθαι προαιρούμενος· πλὴν ἐνώπιον τοῦ κτίσαντος αὐτὸν καὶ βασιλεύσαντος ὁ βασιλεὺς ταπεινοῦται, καὶ γέρας τῆς ταπεινώσεως τὴν μετὰ μικρὸν νίκην κομίζεται. Σεμεὶ δὲ συγχωρεῖται, καὶ δεινὸν οὐδέν

πάσχει ἕως ἔτι Δαυίδ· ὡς δ' ἐκείνος μετέστη, καὶ Σολομών ἐπὶ  
 τῶν σκήπτρων κατέστη, οἷα τῷ ὕβριστῃ ἀνθρώπῳ συμβέβηκεν  
 ἄλλους αὐτὸς διδάξεις γραφικώτατος ὢν. Καὶ σὺ τοιγαροῦν ὁ  
 μὴ νομίζων ὅσα ἡμεῖς πάσχομεν ἀποχρῆναι, ἀλλὰ καὶ προσεπι-  
 δαψιλευόμενος οἴκοθεν καὶ προσεπεμβαινῶν τοῖς ταπεινοῖς, πρὸς  
 τῶν συντετριμμένων ἡμῶν καὶ ὀδριζομένων, οὐδὲν τῆς ἐπηρείας  
 ἄξιον πείσῃ· ἱκανὴ γὰρ ἐμοὶ τιμωρία τὸ εἶναι σε προδήλως  
 βάσκανον καὶ κακόν. Δέδιθι δὲ ὅμως μὴ τινά σοι Σολομῶντα  
 πατριάρχῃν ἀναστήσει Θεός, οὐκ ἄλλοθεν ἀρξόμενον τὴν ἀρχὴν  
 ἑαυτοῦ καθιστᾶν ἢ ἐκ τοῦ ὕμῃς ἀνακαθαίρειν, τοὺς κατὰ Σεμεὶ τῇ  
 γλώσσῃ φονεύοντας· οὐ γὰρ δὴ γε μεταβαλὼν ἐκφεύξῃ τὸν κίνδυνον·  
 εἴθε δὴ μεταβέβλησαι· νῦν δὲ δῆλος εἰ σὺ μεταβληθησόμενος,  
 εἰ μὴ τις μεταβολὴν ἐπὶ σοὶ τὴν τῆς μανίας ὑπερβολὴν ὀνο-  
 μάσοι καὶ τὸ ἐξ ἐλάττονος κακίας προχωρεῖν ἐπὶ μέζονα. Προῦ-  
 φeres ἐτι καθ' ἡμῶν κέκεινα, ὅτι δὴ δάκνομεν ἀρχιερεῖς ὄντες  
 ἀλλήλους καὶ καθαιρέσει ἄτερος θάττερον καὶ ἀφορισμοῖς ὑπο-  
 βάλλομεν καὶ προῦφeres μὴδὲν ὅλως ψεύδους πέρι ἢ ἀληθείας  
 φροντίσας· μόνον δὲ ἔν'—ὁ σοι φίλον ποιεῖν αἰεὶ, καὶ παρὰ πάντα  
 τᾶλλα σπουδάζεται—λυπήσῃ διὰ τοῦ λόγου καὶ τρώσῃ· καὶ  
 ὅτι μὴ συκοφάντης εἰ ταῦτα λέγων καὶ πόρρω φθέγγῃ τῆς  
 ἀληθείας, πάντας τε σχεδὸν ἴσῃσι, καὶ σὺ γε πρὸ τῶν ἄλλων  
 γινώσκεις· τὸ δὲ τῆς ψυχῆς πάθος ἐνδυνασταῦον προσίσταται,  
 καὶ ἄλλη ποι φέρεσθαι βιάζει τὴν γλῶτταν ἀλογοῦν τῆς ὀρθῆς  
 διαγνώσεως. Πλὴν μοι δοκεῖς, ἄνθρωπε, σφηκίαν ἔχειν ἀντι-  
 κρυς τὴν κοιλίαν, οὐδὲν ἄλλο προβάλλεσθαι ἔχουσιν ὅτι μὴ  
 λόγους κεντρώδεις καὶ θλαπτικούς· οὐ γὰρ πεφύκασι σφήκες  
 μελιττουργεῖν, οὐδ' ἀναλήψεται τις παρ' αὐτῶν οὐδέ τι τρυγᾶν  
 ἔξει μετέχον γλυκύτητος· τοῦναντίον μὲν οὖν ἂν τις φιλερ-  
 γὸς ἢ μέλισσα καὶ μέλι γλυκάζον ἐργάζεται, αὐτὰς ἐπιτίθεσθαι  
 καὶ κατεσθιούσας ἀναλίσκειν εἰς τέλος· ὡς ἂν δὲ μὴ δόξης ἀνε-  
 ξελέγκτως ἀποσοβείσθαι, νομισθῶμεν δὲ ἐτέρωθεν καὶ ἡμεῖς μό-  
 ναις τὰς συκοφαντίας ἀποκρούεσθαι λοιδορίαις, τίνα σοι τῶν ἀρχι-  
 ερέων λέγεις ὑπ' ἀρχιερέως ἐτέρου καθαίρειν ὑποστῆναι καὶ  
 ἀφορισθῆναι; τίνα δάκνειν τὸν ἕτερον, καὶ τίς ποτ' ἐστὶν ὁ δα-



κνόμενος; ἢ τὸν ποτὲ Ἡρακλείας Γεράσιμον, νῦν δὲ μόλις καὶ μόνον Γεράσιμον πάσχειν τε φάσκειν ταῦτα καὶ δρᾶν, ὃς καὶ διὰ τὸ σχισματικὸς δυστυχήσαι γενέσθαι, καὶ εἰς τὴν τῶν αἵρετικῶντων ἐκὼν ἀπερρίξθαι μοῖραν κανονικῶς καὶ δικαίως ὥς οὐκ οἷδ' αἷτις ἕτερος τῆς ἱερωσύνης ἐκπέπτωκεν; Εἰ σὺ γ' ἐπίσκοπον ἐκείνου ἔτι καλεῖς, καὶ τοὺς ὕθλους ἐκείνου ἀφορισμοὺς ὀνομάζεις, πείθε ἡμᾶς τὴν δι' ἔργου πίστιν τῷ λόγῳ παρεσχηκῶς ἀπότρεχε πρὸς τὸν ἄνθρωπον, δέχου τὰς εὐλογίας αὐτοῦ, δέχου δὴ καὶ τὰς ἐφ' ἱερωσύνῃ χειροθεσίας· οὐκ ἂν γε τύχῃς καὶ πολλὰ γε καμῶν εὐ ἴσθι, εἰ μὴ πρότερον τὴν εἰς τὸν ἀοιδιμον ἐν πατριάρχαις Ἰωσήφ στοργὴν αὐτοῦ καλεῦντος ἐξομόσαιο τὴν τε τοῦ ὀνόματος ὡς πατριάρχου ἀναφοράν τε καὶ μνήμην πόρρω βάλῃς τῆς μνήμης· πλὴν ἀρχιερεὺς οὐδαὶς τῶν ἀπάντων, οἱ νῦν εἰσι λέγω, τὸν συνεπίσκοπον δάκνει. Οὐκ οὐδὲ δάκνεται ὑπ' αὐτοῦ, πολλοῦ γε δεῖ ἀφορίζειν ἢ ἀφορίζεσθαι· ἀφορίζουσι μὲν τὸν καὶ ἀφώρισαν ἤδη πολλοὶ γε πολλούς, οὐ γὰρ ἀρνήσομαι, ἀλλὰ λαϊκοὺς τε καὶ ἱδιώτας οὐκ ἰδίου πάθους ἔνεκεν, οὐδὲ τοῦ τὸν σφέτερον θυμὸν θεραπεύειν, παιδείας δὲ μᾶλλον καὶ νοουθεσίας καὶ τῆς εἰς τὸ δέον ἐπιστροφῆς. Τούτων εἰς ὧν καὶ αὐτὸς τυγχάνεις· ἐπειδὴ σε ἀφορισμῷ καὶ μάλα ἐνδίκῃ ὁ τῆς κατὰ Πόντον Ἡρακλείας ἐδέσμησε πρόεδρος, οὗ τοσοῦτον ἐφελδόντισας τῆς κανονικωτάτης ἐκείνης ἐπιτιμήσεως καὶ ἔτι νῦν φροντίζεις. Καὶ γὰρ ἔτι νῦν ἐνέχῃ ὅσον εἰ λίθος ἦσθα ἢ πίστις ἢ δρῶς ἢ τι ἕτερον τῶν ἀφύχων τε καὶ ἀναισθήτων· καὶ θαῦμά γε πῶς ἡμῖν ὁ μέγας ἀσκητῆς σὺ καὶ καθηγητῆς καὶ διορθωτῆς τῶν πνευματικῶν οὐ μνήμην τούτων λαμβάνεις, ἢ πῶς ἐνθυμούμενος οὐκ εὐχὴν αὐτίκα ποιῇ χαυνεῖν σοὶ τὴν γῆν, ἀλλ' ἐθέλεις τοιαῦτα τοῖς λόγοις κινεῖν, οἷά περ ἀκίνητα μένοντα σοὶ μάλιστα τῶν ἄλλων συνέφερε. Βούλει καὶ ἀφορισμοῦ ἑτέρου μνησθήσομαι, ἢ φείσομαι σοὶ μὴ καὶ ἀκούσας διαρραγῆς; ἀλλ' ἐγὼ μὲν μνημονεύσας, ἐπειδὴ περ οὐκ οἶκοθεν, ἀλλὰ σὺ γε τὴν μνήμην ἡμῶν ἐρεθίζεις καὶ πρὸς τὸν λόγον ὠθεῖς, οὐκ ἂν πάντως νομισθεῖν ἐξαμαρτάνων παρὰ δικαίους κριταῖς· εἰ δ' ἄρα τι καὶ πρόσεστι τῷ

λόγω ἀμάρτημα, ἐπὶ τὸν ἡμᾶς διεγείραντα τρέποιο, καὶ ὁ πρῶτος εἰς τὸν λόγον κινήσας τῆς εὐθύνης κληρονομεῖτω, μὴ ἡσυχάζειν ἀγαπῶν, καὶ ταῦτα παρὰ μηδενὸς ἐνοχλούμενος, μηδ' ἡρεμεῖν τοῖς ἄλλοις διδούς, ἀλλ' ἐκδιάζων ἐκφέρειν εἴ τι καὶ κρύπτειν ἔχουσιν ἐν τῇ ψυχῇ καὶ σιγῆς ἄξιον κρίνουσιν οἱ περὶ Ὑάκινθον, ὧ γενναῖε κατήγορε, ἥ τε τῶν Μονεμβασιωτῶν μοῖτρα καὶ ὁ πολὺς ἀριθμὸς τῶν νῦν ἀντικειμένων τῇ Ἐκκλησίᾳ τίνα θρυλλοῦσιν ἄνω καὶ κάτω ἀφωρίσθαι καὶ ἀφωρισμένον τεθνάναι καὶ παρὰ τίνος τοῦτο παθεῖν; ἄρ' ἔσχατος αἰσθησιν ἤδη ὡς ὑπὸ τῆς ἄγαν φιλονεικίας ἔλαθες σαυτὸν πρὸς τὰ ξίφη τῶν ἐναντίων ὠθήσας καὶ δοκῶν τιτρώσκειν τοὺς ἄλλους εἰς αὐτὴν τὴν καρδίαν ὑπέλαβες τὴν πληγὴν; Ἐγὼ μὲν οὖν εἰ καὶ συγκρίσει τῆς καλλιπειίας ἀγροικικῶς ἐξαγγέλλω καὶ ταπεινῶς, ἀλλ' οὖν καὶ περαιτέρω τὸν τῆς ἀποκρίσεως λόγον προάγειν βουλόμενος νοημάτων οὐκ ἂν ἠπόρησα πολλῶν τε καὶ ἀληθῶν, δι' ὧν σὲ μὲν ἐλέγχειν εἶχον καὶ μάλα σφοδρῶς, τὴν δὲ σὴν σοφίαν καταχωρῶνύμην· νυνὶ δὲ με πολὺς πραγμάτων περιεστώμενος ὄχλος ἀπάσας μου πρὸς ἑαυτὸν τὰς φροντίδας μεθέλκει· εὐτύχημα τοῦτο σόν. Ἦδη μὲν οὖν ἐγὼ πλειστάκις καὶ ἄλλοτε ἐξ ὅτου περ εἰς ὃ νῦν εἰμι παρελήλυθα εὐξάμην ἰδιώτης ὡς τὸ πρότερον εἶναι καὶ πραγμάτων ἐκτός· νυνὶ δὲ μάλιστα ταύτην εὐχομαι τὴν εὐχὴν, ὅτε καὶ τῆς σῆς περὶ λόγους δυνάμεως ἐπίδειξιν ἐκ τῶν ἡμετέρων ψόγων καὶ προπηλακισμῶν ποιεῖσθαι προήρησαι· καὶ ἡβουλόμην ἄρτίως γοῦν τυχεῖν αὐτῆς· ἥ γὰρ ἂν τολμήσας τοιοῦτόν τι δρᾶν, ὅποιον νῦν τολμᾷς ἀδεῶς, τὸ τῆς χύτρας ἐφάνης πεπονθὼς πρὸς τὸν λέδοιτα, αὐτὸς προσκρούων, αὐτὸς δῆπου καὶ συντριβόμενος· ἥ γὰρ ἂν καὶ σαυτὸν ἐταλάνισας ὅτι τῶν κεραυνῶν ἡρεμούντων παραβόλως αὐτοὺς κατὰ τῆς σῆς κεκίνηκας κεφαλῆς· ἀλλ' ὅπερ ἔφην, δύο δὴ σε ταῦτα τήμερον σώζει καὶ ὥσπερ ἀναιμωτὶ τοῦ ἀγῶνος ἐξάγει· τό τε σχῆμα τῆς ἀρχῆς ἦν περιεκείμεθα, λόγοις ἢ ἔργοις ἀμύνεσθαι διὰ τέλους οὐ συγχωροῦν, καὶ ἡ περὶ τἀναγκαιότατα τῆς Ἐκκλησίας σπουδὴ, ἥς ὀλιγωρεῖν καὶ τῶν τῆς σῆς γλώττης διαμένων ψόγων φρον-

τίθειν οὐτ' ἐμοὶ προσήκον ὁρῶ, καὶ σοὶ γε προσθήκη τοῦτο γένοιτ' ἂν υπερηφανίας, εἰ πρὸς τὰς σὰς ἀηδίας, ὥς τινος οὐσας ἀξίας λόγου, αὐτὸς τῶν σπουδαιοτάτων ἀφέμενος ἐπιστρέφομαι.

### ροβ') Τῷ μεγάλῳ Δογοδέτῃ

Γεώργιον τινα Ξιφιλίνον, ἄνδρα θεῖον καὶ ὑπὲρ τοὺς κατ' αὐτὸν ὄντα τὴν ἀρετὴν, ὅτι γέγονε πατριάρχης ἀκήκοας οἱμαί· γέγονε δὲ ἐπὶ τῶν ἐμπροσθεν ἡμερῶν τῶν χρυσῶν κεκλημένων, ἡνίκα δηλαδὴ τὰλλα Ρωμαίων εὐεκτικῶς εἶχε, καὶ αὐτὰ δὴ τὰ τῶν πατριαρχῶν πράγματα. Ὁ τοίνυν θεὸς οὗτος ἀνὴρ πρὸς τοῖς ἄλλοις οἷς ἔχρην αὐτῷ ἐπὶ τοιούτων ἀναδειχθέντι τῶν χρόνων ἐξενεγκεῖν δείγμασιν ἀρετῆς, καὶ μοναστηρίου δομήτωρ ἀγαπᾷ γενέσθαι καὶ γίνεται· τούτου δὲ μοναστηρίου, ὅπερ ἐν δεξιᾷ εἰσπλέοντι ἐκ τῆς Προποντιδος τὸν Εὐξείνιον πρὸς αὐτῷ πρὸς τῷ ἱερῷ καλουμένῳ στόματι καταφανές ἐστιν ἐπὶ τινος λόφου ἱστάμενον· τῷ τοιούτῳ ὅτι καὶ πατριάρχου δομήτορος ἔλαχε τὴν ἀρχήν, ὅτι καὶ τῷ μεγάλῳ τῶν ὀρθοδόξων βασιλέων συμμάχῳ καὶ διαφερόντως τοῦμοῦ βασιλέως, ὡς ἐλπίζω καὶ εὐχομαι, τῷ τροπαιοφόρῳ ἀνείτῃ κηδεμονίας πλέον τι νέμειν ἢ τοῖς ἄλλοις δοκῶ· οὐκ ἐφ' ᾧ προστιθέναι τοῖς αὐτοῦ, οὐ γὰρ ἔστιν ἡμῖν ὅθεν προσθήσομεν, ἀλλ' ἐφ' ᾧ φυλάττειν αὐτά. Ταύτῃ δὴπου τῇ σπουδῇ καὶ προθέσει καὶ τὰ παρὰ τῆς βασιλικῆς εὐδοκίας ἀκολουθεῖ, ὥστε καὶ διηγόμεν ἂν τούτου γ' ἕνεκεν ἀπραγμόνως ἔχοντες τοῦ λοιποῦ, εἰ μὴ ἀνθίστατο ἐτέρωθεν τὰ παρὰ τοῦ σεβαστοῦ καὶ κριτοῦ· νυνὶ δὲ πράγματα ἔχομεν δι' αὐτόν· καὶ γὰρ ὅσον ἐμοὶ τῆς τοῦ μοναστηρίου συστάσεως μέλει, ὅσον τε τῷ θεῷ βασιλεῖ ὑπεξίστασθαι εὐλαβῶς καὶ χαρίζεσθαι τῷ ἐν αὐτῷ τιμωμένῳ μεγαλομάρτυρι, τοσοῦτον οὗτος καταμερίζει καὶ διαλύει, καὶ εἰς τοῦλάχιστον ἢ καὶ οὐδὲν φιλονεικεῖ καθιστᾷ· ἐνί γε πάντως τῶν τριῶν δυσμεναίων καὶ πλαγίως αὐτὸν ἀμυνόμενος, ἢ βασιλεῖ τῷ τὴν σύστασιν εὐδοκοῦντι, ἢ ἑμοίγε τῷ φροντίζοντι, ἢ τῷ ἀθλητῇ, τῷ τὸ μοναστήριον ἀνάθημα ἔχοντι.

Πίστεις τῆς τοιαύτης τοῦ ἀνδρός προαιρέσεως πάμπρωτα μὲν μοῖραν μεγάλην γῆς τῆς δοκούσης ἀρίστης ἀποτετιμένος, τῷ Ὁστροιδίῳ λεγομένῳ μοναστηρίῳ δίδωσι φέρων· ἔπειτα μέρος ἕτερον ἀποσπάσας, καὶ τρίτον ἕτερον μετὰ ταῦτα τῷ Ὁστροιδίῳ καὶ πάλιν αὐτὰ δίδωσι φέρων· τάχα δ' ἂν καιρὸν εἰληφώς οὐδ' αὐτὸ τοῦ νεῷ τοῦδαφος ἀπέσχετο μὴ ὅπου καὶ τὰ πρῶτα διδόναι φέρων. Οὐκ ἠρκέσθη τοῖς εἰρημένους ὁ δίκαιος κριτής, ἀλλὰ καὶ μυρίοις ἄλλοις τρόποις λωδοῦσθαι ἐπέθετο· καὶ λωδοῦναι νῦν μὲν οὕτως, νῦν δ' οὕτως· ἐγὼ δ' ἀκούων καταστενάζω πολλὰ τῆς τοῦ λωδητῆρος ψυχῆς· ὁ δὲ πυνθανόμενος, πῶς ἂν εἴποις ἡδέως γελᾷ καὶ πλεονάζων ἐστὶν ἐν ἐκείνοις, ἅπερ ἔμοι ἐπαύξει τοὺς στενάγμους· ἐμπορεύσθω τῶν γελώτων αὐτῶν, ἀλλὰ περὶ τῶν ἀδικιῶν τούτων καὶ τῶν ἀφαιρέσεων καὶ πρώην μὲν οἶδα πολλὰ δεηθεῖς, καὶ νῦν δὲ αὐθις τοῦ θειοτάτου δέσμαι βασιλέως, ὁμοῦ δὲ καὶ τὴν σὴν περὶ τὰ καλὰ τε καὶ δίκαια σπουδὴν ἐπικέκλημαι γενέσθαι θεραπείαν τινά, καὶ μὴ συγχωρῆσαι φιλαπεχθήμονος ἀνθρώπου ἄδικον ἐπιθυμίαν εἰς πέρας ἔλθειν· μάλιστα μὲν οὖν ἀνακόψαι μὲν ταύτην, αὐτὸν δὲ τὸν τῶν κακῶν ἐπιθυμητήν, καὶ εἴ τις ἕτερος κατ' αὐτὸν διοικεῖν τι τῶν δημοσίων πεπίστευτο σωφρονίσει καὶ πείσαι μηκέτι τοιαῦτα τολμᾶν, καὶ μάλιστα ὅπου μὴ τολμᾶν ὁ διὰ Θεοῦ δεσπότης τῶν ὅλων καὶ βασιλεὺς σφοδρὸς ἐστὶν ἐντελλόμενος καὶ προστάσων.

### ρογ') Τῷ αὐτῷ

Ἄλλ' ἔμοι γε τοσοῦτον φέρει τὴν αἰσχύνην τὸ καὶ μόνον κόλαξ εἶναι δόξα παρὰ σοί, ὅσον λέγειν οὐκ ἂν δυνάμην, καὶ σφόδρα λέγειν βουλόμενος, ὥστε μοι καὶ τοῖς ἀεὶ πρὸς σὲ γράμμασιν εὐπροσιμίων εὐθὺς ἐκείνοις σε βουλομένῳ καλεῖν τοῖς ὀνόμασιν, οἷς δὴ καὶ τὸν πολὺν ἐν ἀγίοις Βασίλειον ὁ ἐταῖρος αὐτοῦ καὶ ὁμόψυχος· τῇ γάρ Ἐκκλησίᾳ παρὰ Θεοῦ τοιοῦτος καὶ αὐτὸς δεδωρῆσαι σήμερον, ὅποιος δὴ κάκεινος αὐτῇ ἐπὶ τῶν χρόνων τῶν ἑαυτοῦ· ὅμως τὸ δειλιάν μὴ νομισθεῖν γολακεῦν παρίσταται· διὰ τοῦτο τὸ μὲν εὐσεβεῖας σε πρόμαχον καὶ πί-

στεως ἔρεισμα καὶ στύλον καὶ ἐδραίωμα τῆς Ἐκκλησίας ὀνομάζειν ἐκ τῆς εἰρημένης αἰτίας ἀφήμι, καὶ ταῦτα τῶν πραγμάτων παρεχομένων τὰς τῶν κλήσεων ἀφορμάς, νομίζω δέ σε τοιοῦτον, καὶ εἴ γε ταῖς ἀληθείαις, κἂν ἄλλο τι νῦν ὁ λόγος ὑφορῶμενος ἐκφέρειν συστέλληται. Ἄλλ', ὦ μέγα θρέμμα τῆς Ἐκκλησίας σύ, οὐχ ὄρας ἢ ἀκούεις ὡς τοῦ τῆς εὐσεβείας κινδυνεύομεν ὀνόματος ἐκπεσεῖν διὰ τοὺς τῶν οἰνοπλήκτων ἀνθρώπων ὀνειρούς καὶ λήρους; Ἀπηχθανόμεθα μὲν οὖν καὶ πρῶην τοῖς πονηροῖς καὶ ἐλυμαίνοντό γε ἡμῶν ὅσα ἦν αὐτοῖς δυνατά, ἀλλ' ἦν αὐτοῖς καθ' ἑαυτῶν ταῦτα, τῷ μῆτε τινὰ καθ' ἡμῶν αἰτίαν τῆς δυσμενείας ἔχειν καὶ βασκανία δοκεῖν οὐ ζήλῳ ἀληθείας κεικινήσθαι πρὸς τὴν ἀπέχθειαν, νυνὶ δὲ οὐχ οὕτως· ἀλλ' ἀφοῦ σάτυροί τινες καὶ τοῦ οἰνηροῦ δαίμονος θιασῶται εἰς τοὺς λογίους ἑαυτοὺς ἐνέκριναν καὶ εἰώθησαν καὶ τῶν ὑψηλῶν τε καὶ οὐρανίων καὶ λόγων καὶ γνώσεων, ὡς οὐδέεσιν ἐτέροις ἑαυτοῖς μετεῖναι ἐνόμισαν, βαβαὶ ὅσον καθ' ἡμῶν πλατύνεται τὸ τῆς βλασφημίας ὄνομά τε καὶ ἐγκλημα! Καὶ μὲν τοι καὶ τὸ πρὸς ἡμᾶς τῶν πολεμίων μῖσος οὐκέτι κωφὸν ὡς τὸ πρότερον καὶ εἰκαῖον, μετὰ δὲ τινος εὐλόγου λόγου καὶ ἱκανῆς τῆς προφάσεως, οἳ καὶ τὴν συκοφαντίαν ὥσπερ τι τρόπαιον ἄνω τῆς κεφαλῆς ἄραντες περιὰ ἀπανταχοῦ ὁ δεῖνα λέγοντες καὶ ὁ δεῖνα, ἐν τοῖς συγγράμμασι τῶν σήμερον τῆς Ἐκκλησίας προστατῶν βλασφημίαν ἐφώρασαν, καὶ βλασφημοῦσί γε ἀληθῶς οἱ γὰρ φωράσαντες ἀξιόπιστοι, ἐπειδὴ περ καὶ λόγοι· ὅθεν καὶ σεσίγηται μὲν τὰ παλαιὰ καθ' ἡμῶν ἐγκλήματα, τὰ διονυσιακὰ δὲ ταυτὶ καὶ πρόσφατα παρρησιάζεται καὶ κηρύττεται, καὶ τὸ τοῦ Σοφοκλέους ὁ κλύων τοῦ λέγοντος χαίρει μᾶλλον. Τί οὖν; σιγᾶν ἔτι καλὸν κηρύττειτον ἔχοντας τὸν ἄκρατον συκοφάντην καὶ ὄντως βλάσφημον; ἀλλ' ἡ τῆς πονηρίας φήμη προβαίνει τῷ χρόνῳ καὶ μεῖζων γίνεται· καὶ ὁ πρὸς τοῦ τείχους Ἰωάννης, τὸ τοῦ γένους ὄνειδος, τοῦ τε οἰκείου καὶ τοῦ κοινοῦ Ῥωμαίων, ταύτην καὶ παρὰ ταύτην οὐκ ἄλλην τῶν ἐγκυκλίων τῶν ἐπιστολῶν αὐτοῦ ποιεῖται ὑπόθεσιν καὶ ἄνω δῆπου καὶ κάτω οὐχ

ὕγιεις περὶ τὸ σέβας καλούμεθα ὥστε οὐ μενετέον ἔτι φησὶν ὁ εἰπὼν· οὐδὲ τοῖς ἐχθροῖς καθ' ἡμῶν ἐκ τοῦ χρόνου παρακερδαίνειν δοτέον, ἀλλ' ἐπειδὴ καὶ γὰρ μετρίως ἀνείληφα ἐμχυτὸν ἐκ τῆς νόσου καλοῖμην, καὶ ἔτοιμός εἰμι κληθεὶς ἀπαντᾶν· καλεῖσθωσαν δὲ καὶ οἱ μεγάλοι τὴν ἀρετὴν, Γεννάδιός τε καὶ Ἀθανάσιος καὶ ὁ πατριάρχης δὲ Ἀλεξανδρείας κεκλησθῶ, καὶ εἴ τις ἄλλος τῇ προκλήσει προώρισται καὶ καλεῖσθων ἀπ' ἄρτι, καὶ μάλιστα γὰρ ὁ πατριάρχης ἀποδημῶν πόρρω τοῦ ἁγίου, ἵνα κατὰ καιρὸν καὶ μὴ ὕστερος ἀπαντήσῃ, ὥς ἂν, εἰ δοκεῖ τῷ εὐσεβεῖ καὶ παντὸς καλοῦ ζηλωτῇ τε καὶ σπουδαστῇ βασιλεῖ, τὴν μετὰ τὴν αὖριον ἅμα πρῶτ' πάντες ἄνθρωποι πρὸς αὐτὸν ἀπαντήσωσι καὶ μὲν τοὶ καὶ ἡμῖν ἐτέρωθεν δόξαν τι τελεσθῆναι προκαταγγέλλειν καλόν, ἔν' ἅμα καὶ τὸν κληρὸν ἢ τοὺς μάλιστα γὰρ δοκοῦντας ἄγοντες ἀφικώμεθα· ἀγαπῶσι γὰρ πάντες ἀκροαταὶ γενέσθαι, ἐπεὶ καὶ πάντες δυσχεραίνουσιν εἰ μὴ θάττον τοῦ τοιοῦτου ἢ Ἐκκλησία θνατοὺς ἀπαλλαγεῖν, τοῦ ἐγείραντος αὐτὸ ἐν αὐτῇ ἀπελεχθέντος ὅτι ληροῖα καὶ τῆς ἰδίας ἀπονοίας καὶ ἀφροσύνης ἀξίως στηλιτευθέντος, πρὸς τε νοουθεσίαν τῶν ὁσοὶ κατ' αὐτὸν εἰσι κοῦφοι διαφανῶς καὶ τὸν νοῦν ἐν οὐδενὶ ἐπερείδοντες, καὶ τῶν ἄλλων διὰ ταῦτα θορυβουμένων, καὶ γὰρ φασὶν ἐκ τοῦ κατ' αὐτὸν καὶ ἐξ δεῦρο σεσιγῆσθαι οὐ τι μικρὸν ἐγείρεσθαι θροῦν, μὴ μόνον παρὰ τοῖς ἀντιθέτοις, ἀλλὰ καὶ τοῖς κοινωνικωτάτοις αὐτοῖς καὶ εἰρηνικωτάτοις.\*

\* Ἀκολουθεῖ.